


---

sannyAsanirNayaH

——  
సన్న్యాసనిర్ణయః

——  
Document Information



---

Text title : sannyAsanirNayaH

File name : sannyAsanirNayaH.itx

Category : misc, puShTimArgIya, vallabhaachaarya

Location : doc\_z\_misc\_general

Author : vallabhAchArya

Proofread by : PSA Easwaran psawaswaran at gmail.com

Description/comments : puShTimArgIya stotraratnAkara

Latest update : February 28, 2018

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 17, 2023

*sanskritdocuments.org*

---



సన్న్యాసనిర్ణయః



పశ్చాత్తాపనివృత్త్యర్థం పరిత్యాగో విచార్యతే ।  
స మార్గద్వితయే ప్రోక్తో భక్తౌ జ్ఞానే విశేషతః ॥ ౧ ॥

కర్మమార్గే న కర్తవ్యః సుతరాం కలికాలతః ।  
అత ఆదౌ భక్తిమార్గే కర్తవ్యత్వాద్విచారణా ॥ ౨ ॥

శ్రవణాదిప్రవృత్త్యర్థం కర్తవ్యత్వేన నేష్యతే ।  
సహాయసంకసాధ్యత్వాత్సాధనానాం చ రక్షణాత్ ॥ ౩ ॥

అభిమానాన్నియోగాచ్చ తద్ధర్మైశ్చ విరోధతః ।  
గృహాదేర్బాధకత్వేన సాధనార్థం తథా యది ॥ ౪ ॥

ఆగ్రే౭పి తాదృశైరేవ సజ్జో భవతి నాన్యథా ॥  
స్వయం చ విషయాక్రాంత్రపాషణ్ణీ స్యాత్తు కాలతః ॥ ౫ ॥

విషయాక్రాంత్రదేహానాం నావేశః సర్వథా హరేః ।  
అతో౭త్ర సాధనే భక్తౌ నైవ త్యాగః సుఖావహః ॥ ౬ ॥

విరహానుభవార్థం తు పరిత్యాగః ప్రశస్యతే ।  
స్వీయబంధనివృత్త్యర్థం వేశః సో౭త్ర న చాన్యథా ॥ ౭ ॥

కౌణ్ఠిన్యో గోపికాః ప్రోక్తా గురవః సాధనం చ తత్ ।  
భావో భావనయా సిద్ధః సాధనం నాన్యదిష్యతే ॥ ౮ ॥


వికలత్వం తథా౭స్వాస్థ్యం ప్రకృతిః ప్రాకృతం న హి ।  
జ్ఞానే గుణాశ్చ తస్యైవ వర్తమానస్య బాధకాః ॥ ౯ ॥

సత్యలోకే స్థితిరానాత్సన్న్యాసేన విశేషితాత్ ।  
భావనా సాధనం యత్ర ఫలం చాపి తథా భవేత్ ॥ ౧౦ ॥


తాదృశాః సత్యలోకాదౌ సిద్ధ్యస్త్యేవ న సంశయః ।  
బహిశ్చేత్ప్రకటః స్వాత్మా వహ్నివత్ప్రవిశేద్యది ॥ ౧౧ ॥

తదైవ సకలో బన్ధో నాశమేతి న చాన్యథా ।  
 గుణాస్తు సజ్గరాహిత్యాజ్ఞీవనార్థం భవన్తి హి ॥ ౧౨॥  
 భగవాన్ ఫలరూపత్వాన్నాత్ర బాధక ఇష్యతే ।  
 స్వాస్థ్యవాక్యం న కర్తవ్యం దయాలుర్న విరుధ్యతే ॥ ౧౩॥  
 దుర్లభోఽయం పరిత్యాగః ప్రేమా సిద్ధ్యతి నాన్యథా ।  
 జ్ఞానమార్గే తు సన్యాసో ద్వివిధోఽపి విచారితః ॥ ౧౪॥  
 జ్ఞానార్థముత్తరాఙ్గం చ సిద్ధిర్నన్మశతైః పరమ్ ।  
 జ్ఞానం చ సాధనాపేక్షం యజ్ఞాది శ్రవణాన్మతమ్ ॥ ౧౫॥  
 అతః కలౌ స సన్న్యాసః పశ్చాత్తాపాయ నాన్యథా ।  
 పాషణ్డిత్వం భవేచ్ఛాపి తస్మాజ్ఞానే న సన్న్యసేత్ ॥ ౧౬॥  
 సుతరాం కలిదోషాణాం ప్రబలత్వాదితి స్థితిః ।  
 భక్తిమార్గోఽపి చేద్దోషస్తదా కిం కార్యముచ్యతే ॥ ౧౭॥  
 అత్రారమేభన నాశః స్వాద్ధృష్టాస్తస్యాప్యభావతః ।  
 స్వాస్థ్యహేతోః పరిత్యాగాద్బాధః కేనాస్య సమ్భవేత్ ॥ ౧౮॥  
 హరిరత్ర న శక్నోతి కర్తుం బాధాం కుతోఽపరే ।  
 అన్యథా మాతరో బాలాన్న స్తన్యైః పుపుషుః క్వచిత్ ॥ ౧౯॥  
 జ్ఞానినామపి వాక్యేన న భక్తం మోహయిష్యతి ।  
 ఆత్మప్రదః ప్రియశ్చాపి కిమర్థం మోహయిష్యతి ॥ ౨౦॥  
 తస్మాదుక్తప్రకారేణ పరిత్యాగో విధీయతామ్ ।  
 అన్యథా భ్రశ్యతే స్వార్థాదితి మే నిశ్చితా మతిః ॥ ౨౧॥  
 ఇతి కృష్ణప్రసాదేన వల్లభేన వినిశ్చితమ్ ।  
 సన్న్యాసపరణం భక్తావన్యథా పతితో భవేత్ ॥ ౨౨॥  
 ఇతి శ్రీవల్లభాచార్యకృతః సన్న్యాసనిర్ణయః సమాప్తః ।

Proofread by PSA Easwaran

——  
*sannyAsanirNayaH*

pdf was typeset on September 17, 2023

——  
Please send corrections to [sanskrit@cheerful.com](mailto:sanskrit@cheerful.com)

